



महाराष्ट्र शासन



## तंत्रशिक्षण संचालनालय, महाराष्ट्र राज्य

३, महापालिका मार्ग, पत्र पेटी क्र. १९६७, मुंबई ४०० ००९.

दूरध्वनी क्र. ०२२-६८५९७४५०,

ई-मेल - desk2a@dtemaharashtra.gov.in, वेबसाईट: <http://www.dtemaharashtra.gov.in>

क्रमांक: २आ/एडीएम/ २०२१/२४२

दिनांक : ५ JUN 2021

प्रति,  
सहसंचालक,  
तंत्रशिक्षण विभागीय कार्यालय  
मुंबई, पुणे, नाशिक, औरंगाबाद, अमरावती, नागपुर,

विषय :- दिनांक ६ जून हा दिवस "शिवस्वराज्य दिन" साजरा करण्याबाबत....

संदर्भ : शासन निर्णय उच्च व तंत्रशिक्षण विभाग क्रमांक संकीर्ण २०२१/ प्र.क्र.३०/ विशि-५, दिनांक ३.६.२०२१

वरील विषयाबाबत कळविण्यात येते की, दिनांक ६ जून हा दिवस "शिवस्वराज्य दिन" म्हणून साजरा करण्याच्या सूचना संदर्भाधीन शासन निर्णयान्वये देण्यात आल्या आहेत. शासन निर्णयाची प्रत सोबत जोडली आहे. त्यानुसार दिनांक ६ जून हा दिवस "शिवस्वराज्य दिन" म्हणून साजरा करण्याबाबत आपल्या विभागातील सर्व पदविका, पदवी आणि पदव्युत्तर पदवी अभ्यासक्रमांच्या संस्थांना त्वरीत सूचना देण्यात याव्यात. केलेल्या कार्यवाहीचा अहवाल संचालनालयास अवगत करावा.

( डॉ.अभय वाघ )  
संचालक, तंत्रशिक्षण, महाराष्ट्र राज्य, मुंबई

प्रत : मा.प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय, मुंबई ३२ यांना माहितीस्तव अग्रेषित

## महाराष्ट्र शासन

क्र. संकीर्ण-२०२१/प्र.क्र.३०/विशि-५  
उच्च व तंत्र शिक्षण विभाग,  
मंत्रालय, मुंबई-३२  
दिनांक :- ३ जून, २०२१.

प्रति,


१. संचालक,  
उच्च शिक्षण/ तंत्र शिक्षण / कला शिक्षण  
महाराष्ट्र राज्य.
२. सर्व कुलसचिव, अकृषी विद्यापीठे/ अभिमत विद्यापीठे/  
स्वयंअर्थ सहाय्यित विद्यापीठे  
महाराष्ट्र राज्य.

विषय :- दिनांक ६ जून हा दिवस शिवस्वराज्य दिन साजरा करण्याबाबत.

संदर्भ :- समक्रमांकाचे शासन परिपत्रक दि.०३.०६.२०२१.

महोदय,

संदर्भाधीन दि.०३ जून, २०२१ च्या शासन परिपत्रकान्वये सर्व विद्यापीठे/अभिमत विद्यापीठे/स्वयंअर्थ सहाय्यित विद्यापीठे महाविद्यालये /अभियांत्रिकी महाविद्यालये व तत्सम संस्था यामध्ये दिनांक ६ जून हा दिवस शिवस्वराज्य दिन साजरा करण्याबाबत सविस्तर सूचना देण्यात आलेल्या आहेत. तथापि, सद्या राज्यामध्ये कोविड-१९ विषाणूच्या प्रादुर्भावामुळे आपत्कालिन निर्बंध लागू करण्यात आले असून मार्गदर्शक सूचना निर्गमित करण्यात आल्या आहेत. शासनाने व स्थानिक प्रशासनाने या प्रकरणी वेळोवेळी दिलेल्या मार्गदर्शक सूचनांचे काटेकोरपणे पालन करून यावर्षी दि. ०६ जून रोजी शिवस्वराज्य दिन साजरा करण्यात यावा. सर्व संबंधिताना आपल्या स्तरावरून त्याप्रमाणे सूचना देण्यात याव्या.



6/2

आपला,

अंजित बाविस्कर  
(अंजित बाविस्कर)  
उप सचिव, महाराष्ट्र शासन

‘६ जून’ हा दिवस राज्यातील सर्व अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे, महाविद्यालये, अभियांत्रिकी महाविद्यालये, तंत्रनिकेतने व तत्सम शैक्षणिक संस्थांमध्ये “शिवस्वराज्य दिन” म्हणून साजरा करण्याबाबत.

**महाराष्ट्र शासन**  
**उच्च व तंत्र शिक्षण विभाग,**  
**शासन परिपत्रक क्र.संकीर्ण -२०२१/प्र.क्र.३०/विशि-५,**  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक :- ०३ जून, २०२१

### **शासन परिपत्रक :**

रयतेच्या हिताचा कारभार कसा असावा याचे सर्वोत्तम उदाहरण म्हणजे छत्रपती शिवाजी महाराजांनी केलेला राज्यकारभार. शेतकऱ्यांच्या भाजीच्या देठासही मन न दाखवणे, अशी आज्ञा देणारा इतिहासातील पहिला राजा म्हणजे छत्रपती शिवाजी महाराज. परकीय आणि स्वकीय अशा जुलमी सत्ताधिशांशी वतनदारांशी अनेक लढाया, युधे लढून या महाराष्ट्र भूमीत स्वराज्याची निर्मिती केली. जुलमी राजवटी संपुष्टात आणेसाठी सर्व जाती-धर्मांच्या अठरापगड बारा बलुतेदार, जिवाभावाचे मावळे एकत्र करून हा लढा दिला. जनतेसाठी कसे राज्य करावे याचा आदर्श निर्माण केला. आपल्या राज्यातील जनतेसाठी, शेतकऱ्यांसाठी अनेक वटहुकूम काढले. मराठी भाषेतून राज्यकारभार चालविण्यासाठी छत्रपती शिवाजी महाराजांनी राज्यभाषा व्यवहारकोश तयार केला होता. या ग्रंथामध्ये फारसी शब्दांच्या संदर्भासाठी संस्कृत शब्द दिलेले आहेत. या ग्रंथाद्वारे महाराजांनी व्यवहाराचे मराठीकरण करण्याचा प्रयत्न केला.

छत्रपती शिवाजी महाराज हे महाराष्ट्राचेच नव्हे तर अखिल भारत वर्षाचे प्रेरणास्थान आहेत. राष्ट्रनिर्माता असलेल्या या महापुरुषाच्या, लोककल्याणकारी स्वराज्यातील महत्वाचा दिवस म्हणजे ६ जून, १६७४ म्हणजेच “शिवराज्याभिषेक दिन” होय. हे रयतेचे राज्य शाश्वत, चिरंतन रहावे म्हणून या दिवशी रायगडावर छत्रपती शिवाजी महाराजांचा राज्याभिषेक झाला होता व शिवाजी महाराज छत्रपती झाले होते. याच दिवशी स्वराज्याचे सार्वभौमत्व दुर्ग रायगडाच्या राजसदरेवरून घोषित झाले. याच दिवशी श्री शिवराज्याभिषेक शकाची निर्मिती करून महाराज शककर्ते ही झाले, तो हा शुभदिन होय. याच पवित्र दिवशी शिवकालगणनेला प्रारंभ झाला होता. छत्रपती शिवाजी महाराजांचा राज्याभिषेक दिवस स्वराज्याची, सार्वभौमत्वाची, स्वातंत्र्याची प्रेरणा देणारा दिवस आहे. हा दिवस “शिवस्वराज्य दिन” म्हणून साजरा करण्याची मागणी विविध स्तरातून होत आहे.

ही बाब विचारात घेऊन दरवर्षी दिनांक ‘६ जून’ हा दिवस संपूर्ण राज्यातील अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे, अभियांत्रिकी महाविद्यालये, तंत्र निकेतने व तत्सम शैक्षणिक संस्थांमध्ये “शिवस्वराज्यदिन” म्हणून साजरा करण्यात यावा. दरवर्षी या दिवशी राज्यातील

सर्व अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे, महाविद्यालये, अभियांत्रिकी महाविद्यालये, तंत्र निकेतने व तत्सम शैक्षणिक संस्थांमध्ये सकाळी ११.०० वा. सर्व पदाधिकारी, अधिकारी / कर्मचारी व विद्यार्थी यांनी छत्रपती शिवाजी महाराजांच्या प्रतिमेस / पुतळ्यास अभिवादन करावे व महाराष्ट्र गीत आणि राष्ट्रगीताचे गायन करावे. तसेच छत्रपती शिवाजी महाराजांचे महान कार्य विद्यार्थ्यांच्या मनावर प्रतिबिंबित व्हावे या दृष्टीने शिवचरित्रपर व्याख्यानांचे, पथनाटयांचे व इतर कार्यक्रमांचे आयोजन करण्यात यावे. महाराजांच्या गड किल्ल्यांची विद्यार्थ्यांना महती कळावी म्हणून गड किल्ल्यांच्या छायाचित्रांचे प्रदर्शन / लघुपट प्रदर्शन करण्यात यावे. तसेच निबंध स्पर्धा, वक्तृत्व स्पर्धा, गीत गायन/पोवाडा गायन स्पर्धा, क्रिडा व इतर स्पर्धांचे/उपक्रमांचे आयोजन व सामाजिक संदेश देणारी शिवज्योत रँलीचे आयोजन करून हा दिवस साजरा करावा.

हे शासन परिपत्रक महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करून देण्यात आला असून त्याचा संगणक संकेतांक क्रमांक २०२१०६०४११३१४२५१०८ असा आहे.

महाराष्ट्राचे राज्यपाल यांच्या आदेशानुसार व नावाने.

(अ.म. बाविस्कर)  
उप सचिव, महाराष्ट्र शासन

प्रत,

१. मा. मंत्री (उच्च व तंत्र शिक्षण) यांचे खाजगी सचिव,
२. मा. राज्य मंत्री (उच्च व तंत्र शिक्षण) यांचे खाजगी सचिव,
३. प्रधान सचिव, उच्च व तंत्र शिक्षण विभाग यांचे स्वीय सहायक,
४. कुलसचिव, सर्व अकृषी विद्यापीठे, अभिमत विद्यापीठे, स्वयंअर्थसहाय्यित विद्यापीठे
५. संचालक, उच्च शिक्षण संचालनालय, महाराष्ट्र राज्य, पुणे/संचालक तंत्रशिक्षण, मुंबई /संचालक, कला संचालनालय, मुंबई
६. निवडनस्ती (विशि-५)